



દેહધારી અરિહંત, સીમંધર સ્વામી

દેહધારી અરિહંત, સીમંધર સ્વામી;
બ્રહ્માંડી શ્રીમંત, સ્વાતમ્ગામી.

સર્વ શાસન દૈવગણ, સંરક્ષણ આપજો;
પદ્માવતી દેવી સૌની, પ્રાર્થના પુગાડજો.
આ ક્ષેત્રે આવેલાને, કાયમી હો શાંતિ;
અનાસક્ત નિષ્કામ, અખંડ હો સમાધિ.

દુનિયામાં પ્રસરો, 'અકમ વિજ્ઞાન';
કલ્યાણી મંગલમ્, વ્યક્તક ભગવાન.
મહાવીર શાસને, સિદ્ધાસન પામી;
સર્વ વ્યાપ્તે સૂક્ષ્મત્વે, "અકમજ્ઞાની".---દેહધારી...

ચોથા આરાને, લાયક સદ્ગુણ;
ઉત્પન્ન કરતી, પંચાજ્ઞા મૂળ.
ક્ષેત્ર મહાવિદેહે, સંયમધામી;
અણુવ્રત—મહાવ્રત, વર્તે અનામી.

ભારત-ભૂમિકે, 'સ્વામી'નો ઋણાનુબંધ;
કરી ગયા છે 'દાદાજી', અમારો પ્રબંધ.
ઉદ્ધારો અમને, અંતર્યામી;
સ્વામી સન્મુખે, સુણીશું વાણી.---દેહધારી...

આપનાં જ દર્શને, ખૂલશે કેવળજ્ઞાન;
'દાદાજી'એ કંડારેલી, મૂર્તિઓમાં પ્રતિષ્ઠાન.
વરખ ચોંટાડશે, સીમંધરી સ્વ-અમી;
વિજ્ઞાન ઉઘાડશે, પ્રત્યક્ષ સ્વામી.

સિદ્ધગતિના, સેતુનું સંધાન;
અપૂર્વ ઉપકારી, જિનેશ્વર વર્તમાન.
વર્તમાને તીર્થંકર, મોક્ષપ્રદાની;
પ્રેમલ રસેશ્વર, સાષ્ટાંગ વંદામિ.---દેહધારી...

પાંચાંગુલિ દેવી, ચાંદ્રાયણ યક્ષદેવ;
જ્યાં હોય ભગવાન, જયતે સત્યમેવ.
આશીર્વાદે પર્યદા, શુદ્ધ સત્કામી;
'દાદાજી'ના મહાત્માને, આવકારે ત્યાંથી.

ચોવીસીના તીર્થંકર, શ્રી કૃષ્ણ ભગવાન;
સ્વ-કલ્યાણ સ્વ-રૂપી, હરિ ઝૂં નમઃ શિવાય.
ત્રિમંત્રી એકત્વ, ત્રિકરણ-તારિણી;
અહો ! અહો ! અહો ! શ્રી, સીમંધર સ્વામી.---દેહધારી...

